

ተጋዳላይ እምበር ተጋዳላይ !!!

ፍሰሃ መረሳ 08-10-17

እዚ ወርቃዊ ቃል እዙይ ብዙሕ ጊዜ ኣብ ዓቢይቲ መድረኻት ተዘራብሉ፣ ተጨሪሖሉ፣ ከየንቲ ኩሎም በቢዓቕሞም ብኣርባዕቲኡ መኣዝናት ብምሩፍት ቃላት ከሺኖም ደሪፎምሉ ገጢሞምሉ። እቶም ኣብቲ ኩነታት ዘይነበሩ ብታሪኽ ጥራሕ ዝፈልጥዎ ዕሸላት ህፃናትን መናእሰይን ኣብታ ተጋዳላይ እትብል ዜማ ፍሉይ ተዘከሮን ተመስጦን እዩ ዘለዎም ። ግና ብዘይምክንያት ኣይኮነን። ዓብይ ምስ ንኡስ ኮታስ ኣብ ሕልና ኩሉ ትግረዎይ ንዘንተኣለት ክርሳዕ ዘይኸእልን ካብ ወለዶ ናብ ወለዶ ዝመሓለለፍ ረዚን መልእክት ዘሕልፍ መግለፂ ህዝቢ ትግራይ ኣብ ዝወፈሮ ኩሉ ተዓዊቱን ታሪኽ ሰረሑ ከምዝምለስን ንነፃነቱን ንብሄራዊ መሰሉ ንምኽባር ዝዋደቅን ምስ ማንም ዘይዋገን ከምዝኮነ ዝገልፅ ደጋጊምካ ተሰሚዕካዮ ዘይምኖ ዘበን ዘይስዕር ንዋዕሪታትን ንኣናብስን ብትኸኸል ብዘይምንም ኣፈላላይ ዝገልጾም ቃል እምበር ተጋዳላይ ብምንታይ እሞ ክገልፀካ ካብዙይ ንላዕላይ ናይ ብሓቂ መግለፂ ዝተስኣነሉ ወርቃዊ ቃል ።

እሞኽ ምሽጥር ተጋዳላይ ዝብል ቃል ውሽጡ ታይኮን ይኸውን? ቅድን ታሪኽን እዚ ቃል እዙይ እንትለዓል ይትረፍ ነቲ ብኡ ዝሓለፈ ንማንም ንቋንቋ ትግርኛ ዘይሰምዕ'ውን ዘለዓዓለ ተጋዳላይ እንትለዓል ካብ ፅፍሪ እግርኻ ክሳዕ ጨጉሪ ርእስኻ ኩሉ ኣካላትካ መንፈስካ ዘለዓዕል በዓል ብዙሕ ተዘከሮ ውሽጡ ምሽጥሩ ታይኮን ይኸውን? ኩሉ ዝገልፀሉ ነናይባዕሉ መግለፂታት ከምዝህልዎ ኣይረሳዕኹን። ኮይኑ ግና ኣነ ንቲ ተጋዳላይ ዝብል ቃል ብትኸኸል ክገልጾ እዩ ዝብል ሙሉእ ድፍረት'ኳ ተዘይሃለወኒ ይኸኣሎ ኣይኸኣሎ እቲ ኣብ ልበይ ዘሎ ዝተደጎለ ናይ ቃልሲ ስምዒት ብዓቕመይ እንተገለፀኩም ነቲ ኣዕርዩ ዝኸኣሎ ብዝበለፀ ክገልጾን ክፅሕፎን በሪ ይኸፍት ኣለኹ ኢሊ ስለዝኣምን ብዓቕመይስቲ ብዘን ዝስዕባ ምጡናት ቃላት ክገልጾ ኣለኒ ኢሊ ተላዒለ ኣለኹ።

ተጋዳላይ ንናይ ህዝቢ ረብሓ ዝተሰለፈ ነታ ሓንቲን መተካእታ ዘይብላን ሂወቱ ብዘይንም ሰጋእመጋእ ኣብ ዕሸል ዕድሚኡ ሂወቱ ዝገብረ ሕጊ ተፈጥሮ ዘይከኣል ኮይኑምምበር ተዝክኣልስ ደጋጊሙ ንህዝቢ ኢሉ ክመውት፣ ክቆስልን ዝኮነ ዓይነት ስቃይ መከራን ክቅበል ንፃት ዝኣክልእውን ብዛዕባ ናቱ ሂወት ዘይሓሰብ። ኣብ ዓውደ ውግእ ኣትዩ ፀላእቱ ንምስዓር ኣብ ዝተገበረ ግጥምን ምትሕንፍቅን ናይ ማን ዓፅምን ስጋን ዝለበሰ ወዲ ሰብ ክገብር ይኸእል እዩ ተባሂሉ ዘይግመት ብቀሊሉ ንክትኣምኖ ዘፅግም ሓደ ንዓሰርተታት ሓደ ንኣማኢት እሞ ንሱ ድሑርን ዘይዘመነን ኣፅዋር ሒዙ ገሊኡ ዝሓዘ ብረት ምትኻስ ኣብዩዎ ምስ ዘመን ዘፍረዮ ክሳዕ ኣፍንጭኡ ዘመናዊ ኣፅዋር ዝተዓጠቀ ሸሾ ሰራዊት ተሓናኒቐ ምስ ከምኡ ዝበለ ሰብ ጥራሕ ዘይኮነስ ዘለዎ ጠያይቲ ወዲኡ ተሓናኒቐ ኮይኑ ምስ ብረት ለበስ ታንኪ ተዋጊኡ ንፀላእቱ ስዒሩ ዓወት ኣብ ልዕሊ ዓወት ኣመዝጊቡ ህዝቡ ካብ ግፍዕን ስቓይን ማሕረድን ዘውፅኦ ወዲ ህዝቢ በዓል ፅኑፅ ዕለማ ተጋዳላይ ናይ ማን ከምሃገሩ ሰብድዩ ነይሩ? ኢልካ ክትሓትት ዝገብረካ ናይ ብሓቂ መርኣዖ ፅንዓትን ጅግንነትን ተጋዳላይ እምበር ተጋዳላይ !

ንህዝቢ ኢልካ መስዋእቲ ምኸፋል ከምውህብ ተቐቢሉ ግና ንክትገልጾም ዘፅግሙ መከራታት፣ ውፃእ ውረድ ዓቕብ ቁልቁለት፣ ጥምየት፣ ፅምኣት፣ ዕርቃን፣ መውጋእቲ፣ ድቃስ ምስኣን ኮታስ ኩሉ ኣብ ዓለምና ወዲ ሰብ ክሓልፎ ብጣዕሚ ዘፅግሞ ገሊኡ ክሳዕ ሓዚ ኣብ ብዙሓት ቃልሲ ዘካየዱ ወያነታትን ህዝብታትን ዘይከኣልዎ ፀበባን መከራን ሰጊሩ ዝሓለፈ ናይ ማን እዙይስ

ከምሃገሩ ስጋ ዝለበሰ ፍጡር ድዩ ወይስ ሓወርያ ? ተባሂሉ ኩሉ ዝተገረመሉ ተጋዳላይ እምበር ተጋዳላይ ናይ ብሓቂ ንምእማኑ ዘፀገም ወርቃዊ ታሪኽ ዝሰርሐ ጅግና ወዲ ህዝቢ ::

ንዑዑ ነቲ ተጋዳላይ ምእንተ ህዝቢ ኢልካ መስዋእቲ ምኽፋል ልሙድ ተግባሩ :: ብደው እናሃለው ብሓያል ቁሪ ኣካላቱ ኩሉ ደንዚዙ ገሊኡ ብምሒር ሓያል ቀዝሒ ትሕቲ ዜር ድግሪ ሴንቲግሬድ ኣብ ዝዕቀን ኣየር ፀባይ በረድን ኣሳሓይታን ኣብዝበዘሐ ይተረፍዶ ሰብ እቶም ኣብ በረኻ ዝነበሩ ፍጡራት ንሳሕቲውን ትኹን ዘወር ዘይብልዎ ሰማይ ጠቀስ እምባታትን ጎታትን ጎርሮ ፀላኢ ሓኒቁ እንትዋጋእ ተፈጥሮ ዘራይ ኣትዩዎ ኩሉ ኣካላቱ ተኸርምዩ መትንታቱ ዑደቶም ጠጠው ኣቢሎም ንዛግለም ንሓዋሩ በቃ ክሰናበታ ውሑዳት ደቓይቕ ተሪፉዎ እናሃለው ወይከ ትምብርሽ ዘይብል ኣረ ዘይዕጅቦ ኣጅኩም ብዎት ንግና እዙይ ቀሊል እዩ! ኢሉ ትብዓትን ጅግንነትን ኣውረሱ ዝሓልፍ ኣረ ካሊእ ነይሩ ካብዙይ ዝገደደ :: ኣብ ሓያል ሃልሃልታ ፀሓይ ምድረ ባዳ በረኻ ይትረፍ ንሰብኣዊ ፍጡር ነቲ ተፈጥሮ ባዕላ ንበረኻ ክፃወር ኢላ ዝፈጠረቶ እንስሳ ግመል'ውን ብፍፁም ክዘልቆን ክፃወርን ይኸእል እዩ ተባሂሉ ዘይሕሰብ ይተርፍ ሰብ ሰትዩ ዝዕንገለሉ ንዝሓመመ ሰብ መድሓኒት መውሐጢ ደሊኻ ብፍንጃል እትኸውን ንግብ ማይ ዘይርከበሉ ፀምፀም በረኻ ኣትዩ ብሕሱም ሓያል ሙቕት ካሊእ ይትረፍ ምስ ፀላእቲ ክዋገኡሉ ዝሓዞ ናይ ባዕሉ ተተኳሲ ኣፀዋር ተይተረፈ ብሚሒር ሓልሓልታ ፀሓይ ኣብ ማግንጥኡ እናተፈንጀረ ንፃትእውን ክትፀንሕ ዘይፈቅድ ናይ ተፈጥሮ ነዳድ ተሓዊስዎ ብደው እናኸደ ኣካላቱ መኪኹ ሂወቱ እንትዝልዕፍ ኣረ ሰብ ድዩ ናይ ማን ከም ሃገሩ ፍጡር ዘብልዶ ኣይኮነን? ብማይ ፅምኢ መልሓሱ ደሪቁ ምዝራብ ኣብይዎ ኣፉ ተሎጥሙ ብምልክት ገሊኡ እናጨረሐ ኣዮኹም ብፃት ዕላማና ቀፅልሉ !ኣዶ ትግራውይቲ ብፀላኢ ከይትግፋዕ! ኢሉ ሓደራ ኣሸኪሙ ዝሓለፈ ናይ ማን ወዲ ህዝቢ ብናይ ተፈጥሮ ተፅዕኖ ዘይስኮን ተጋዳላይ እምበርከ እዚ ቃል እዙይ ንቲ ጅግንነቱ ብትኸክል ይገልፃዶ ይኸውን? መዝገብ ቃላት ኣገማጢልና ካሊእ ንዑ ነቲ ምስ ከምኡ ዝበለ ሰብ ጥራሕ ዘይኮነስ ምስ ተፈጥሮ እውን ገጢሙ ዝወፀ ዘይተሰኮን ተጋዳላይ ነቲ ዘይንቡር ዝበሃል ንቡር ዝገበረ ነቲ ዘይከኣል ዝበሃል ይትረፍ ወዲሰብ ክገብርስ ክሓልሞ'ውን ይኸእልዩ ተባሂሉ ዘይግመት ተኣምር ዝሰርሐ ከምቲ ደራፋይ ዝበሎ ሰብ'ማ ሰብ ኢኻ ከምሃገርካ ግን ግን መግለፂ ዝተሰኣኖ ተጋዳላይ ኢልካ ምሕፃር ይሓይሽ ይኸውን ::

እቲ ወዲ ሰብ ንኸቅበሎ ዝኸብዶ ይትረፍ ወዲ ዲሰራን ሳላሳን ዕድመ ክልል ዘሎ ገና ትኩስ ዓርጣም መንእሰይ ወዲ ሰማንያን ቴስዓን ዝኮነ ብተነፃፃሪ በዓል ዕድመ ፀጋ ንሞት ከመይ ከከምዘፈርሓ ኩልና ከካብ ህይወትና ተላላይና እንርድኡ ጉዳይ እዩ:: ነቲ ብፀጋ ዝተቐበሎን ዝወሰነን ተጋዳላይ ግና ንናይ ህዝቢ ጥቅሚን ረብሓን ብትኸኸል ኸኸፈል ዘለዎ ዋጋ ምኳኑ ንፃትእውን ተመናቲኡ ኣይፈልጥን :: ብጥይት ተወቂዕኻ ኣብ ዓውደ ውግእ ተኳሺሕካ ንፀላእቲ ስዒርካ መስዋእቲ ምኽፋል ዕለታዊ ሂወቱ፣ ምግቡ፣ ንቡር ክሰርሐ ክገብሮ ዝወሰነ ተዘይገይሩዎውን ሓደ ነገር ከምዘገደል ንባዕሉ ንነብሱ እናተተተ ተጠያቂ እናገበረ ዝውዕል ዝሓድር ዋእ ከመይ ዝበለ ፅንዓት እዩ ነይርዎ? ታይ እዙይማ ቀቀሊሉ ኣብ ዓውደ ውግእ ኣትዩ ንሂወቱ ዓቂቡ ክወፅእ እናተገቦኡ ንህዝባይ ክስዋእ ኣለኒ ኢሉ ኣቐዲሙ ንባዕሉ ንመስዋእቲ እናቃለዐ ዝስዋእ ዝቆስል ኣካሉ ዝጎድል ክንደይኢልካ ክቁፀር:: መን ካብ መን ክትፈሊ ናይ ኩሉ ተጋዳላይ መለሊይን መግለፂኡን ፍሉይ ሕላጎቱን እንድዩ ነይሩ :: ካብ ብሱል ጥረ ዝተረፈ ከዓ ንምንታይ ኣነ ክሳዕ ሐዘ ፀኒሐ? ንምንታይ ዕድመይ ነዊሑ? ንምንታይ ካብቶም ዝተሰውኡ ብዎተይ ኣነ በይነይ ተሪፈ? እናበለ ዓሰርተ ሻዕ ምንም ጥፍኣት ዘይብሉ እናሃለው ይትረፍ ናቱ ወገን እቶም መጋጥምቱ ፀላእቱ ባዕሎም እንተይተረፉ ኣብ ዓውደ ውግእ ብዘርእዩ ጅግንነት ቆራፅነት ምሽጥር ዓውቱ ዘይተረደኦም ኣታ እዙይስ ናትና ተዝኸውን ነይሩ ኢሎም ዝብህግዎን ንጅግንነቱ ዝምስክርሉን ሃርበኛ ተጋዳላይ!! ብኣጋጣሚ ስለዝቀነዩ ንባዕሉ ደጋጊሙ ዝነቅፍ ድቃስ ዝኣብዮ

ናብ ኩናት እንትኣቱ ቢቃ ሎሚስ ዕድመ ፀላኢ ንምሕፃር ከስዋእ ኣለኒ ኢሉ ወሲኑ ዝኣቱ ብተግባር ናይ ህዝቢ ወገንነቱ ዘመሰከረ ወዲ ህዝቢ ተጋዳላይ ዝነበሮ ስብእና ካባይ ንላዕሊ እቶም ኣብ ዓውደ ውግእ ዝወዓሉ ሰብ ዋና ናይቲ ታሪኽ ተዝገልፅዎ ከመይ ምፀባቀቅ ::

ኣብ ዓውደ ውግእ ተወጊኡ ገሊኡ ብከቢድ ብረትን ቡምባ ፀላኢን ኣካላቱ ተመናጢሉ ኣብ ቅድሚኡ ረገፉ እናረአየ ቦታ ዝተረፈት ኣካሉ ቀልጢፋ ሂወቱ ከይሓለፈት ጅግንነቱ ንካልኣት ከሕልፍ ድሕሪ ዝተወሰነ ጊዜ ምስውኡ ዘይትርፍን ርግፀኛ ምኻኑ እናፈለጠ ዝተቆረፀ ኢዱን እግሩን ኣልዒሉ ዓወት ንሓፋሽ! ቃልስና ነዊሕን መሪርን እዩ! ኢሉ ጨሪሑ ብጅግንነት ዝተሰውኦ ተጋዳላይ ናይ ማን ከምዙይ ዝበለ ፍፃመ ኣብ ዓለምና ብዘይካ ንሱ ካሊእ ሰብ ሰራሕዎዶ ይኸውን? እስቲ ናይ ካልኣት ወያኒታት ታሪኽ መዛግብቲ ዘንበበኩም ኣብ ቪትናም ፣ኣልባንያ ፣ ቻይና ሶቭየት ሕብረት ካልኣት ዝሓለፉ ናይ ህዝቢ ቃልስታት ከምዚይ ዝበለ ንምእማኑ ዘፅግም ጅግንነት ተፈጻሚ ዶ ይኸውን? ትፈልጡ ተሃልይኩም ኣቅርብዎስኪ ባይዛኩም ኣነፃፂርና ፍርዲ ክንህብ ::

ወዲ ሰብ ንክነብር ክበልፅ ክሰቲ ክኸደን ብናይ ተፈጥሮ ሕግጋት ግድን እዩ። ተጋዳላይክ ታይ ይበልፅ ነይሩ? ንቡር ወዲ ሰብ ዝምገቦ ካብ እኸለ ዝተሰርሐ ዝብላዕ ነገር ነይርዎዶ? ብፍላይ እቲ ቃልሲ ኣብ ዘይደልደለሉ ነፍ ብዕሸሉ ብምንታይ ይዕንገል ነይሩ ይኸውን? ይትረፍ ወዲ ሰብ መብዛሕቶኦም እንስሳ ዘይምገብዎ ኣብ በረኻ ዘሎ ፍልሓ ዝሰርሕዎ ጉላ ሓመድ እናለሓሰ ፣ ቆፅሊ ሱራሙር እናኣረየ ፣ ዓሰርተ ሻዕ ዝተቐቐለ ምንም ናይ እኸለ መቀረት ዘይብሉ ዓፅሚ እዙይ'ውን ከምቲ ሰብ ብንቡር ኣብ መዓልቲ ሰለስተ ጊዜ ዝምገቦ ክረክብስ ይትረፍ ንእንትፋሱ ተፅንኦ ኣይተምውት ኣይተሕዩ ከም ንቡር ዝዕንገለላ ዘይኮነስ ንሸሙ እኸለ ለኺፉ ንኸበሃል ኣብ ሳልስቲ ካብ ሞት እተድሕኖ እትቅመስ ወይ ዕኹቲ ቆሎ ወይ ዝደረቐትን ዝዓሰወትን ድጋም ደረቕ እንጀራ ተረኺቡ እውን ፅቡቅ። መሊእኻ ምዕጋብ ምርዋይ ኣማሪፅካ ምብላዕ ፍፁም ዘይሕለም ኮይንዎ እንትንፋስ መቐነይት ከም ኪኒንያ ብመሻርፍ እትዕደል ተተረኺባ ዝነቐፀት ደረቕ ኮሮንሾ በለዑ ብጥሙዩ ፅጉብ ንሱ ተይበልዕ ብዶታይ ይብልዑ ዝብል ኣብቲ ህዝብና ብሰንኪ ድርቂ ዝብላዕ ዝለሓስ ዝሰኣነሉ ክፉእ ግዜ እውን ተኹነ ቅድምያ ህዝቢ ይተግንገል ዝብል ሓልዮትን ሰብኣውነቱን ብተግባር ናይ ህዝቢ ወገን ምኻኑ ዘመሰከረ እዩ ነይሩ :: እቲ ካሊእ ንወዲሰብ ንምሸካሙ ዝኸብዶ ማይ ተይሰተይኻ ንነዊሕ እዋን ምፅናሕ እዩ :: እንተ ተጋዳላይ ግና ንምስታይ ንምርዋይ ተይኮነስ መልሓሱ ንምትርካስ ኢሉ ዝረኸበ ዝኣገለ ማይ ወራዲ ሓርየት ኣብ ገሊኡ እንስሳት ዝምትሉ ዕቋር ማይ ንጥዕንኡ ናብ ሓደጋ ዘውድቅ እናሃለወ ምእንተ ናይ ህዝቢ ዕላማ ክዕወት ሂወቱ ኣትሪፉ ቃልሱ ክቅፅል ነታ ዝረኸባ ይሰቲ ካሊእ መማረፂ የለን ታይደኣ ክገብር። ኣብየትም ዘይተገበረ ኣብ ፎቆዶ በረኻታት ማይ ተሳኢኑ ብዙሕ ተጋዳላይ ኣንከርዲዱ ብሰንኪ ፅምኢ ማይ ሂወቱ እናሓለፈ ናይ ባዕሉ ሽንቲ'ኳ ንባዕሉ ክይጥቀም ንዝገደዱ ብዶቱ ሽንቲ መቂሉ ንመሪር ኩነታት ክሓልፍ ዝከኣለ ናይ ማን መርኣዩ ፅንዓት መርኣዩ ጅግንነት ተጋዳላይ እዙይስ ከምሃገሩ ፍጡርድዩ ዘብልዶ ኣይኮነን?

ኣብ መፋርቅ ዲስራ ክፍለ ዘመን ዓለምና ብውፅኢት ቴክኖሎጂ ኣብ ዝለዓለ ጠርዚ ኣብዝበፀሐትሉ ዝተራቐቐ ናይ ሕክምና መሳርሒ ተጠቂምካ ናይ መጥባሕቲ ስራሕቲ ኣብዝካየደሉ ጊዜ ተጋዳላይ ኣብ ዓውደ ውግእ ኣትዩ እግሩ፣ ርእሱ፣ ዓይኑ ፣ ከብዱ ኣረ ኩሉ ዘይትተንከፍ ኣካል ኣይነበረቶን እዚ ኩሉ ፍጅዕጅዕ ኢሉ ገሊኡ መዓንጥዑ ናብ ቅድሚኡ ተዘልዘሉ ወፅዩ እግሩ ኢዱ ተዘልዒፉ ዝሕከመሉ ዝዘመነ ሕክምናዶ ነይሩዎ ይኸውን? ብፍፁም ዘይሕሰብ ዘይከኣል እዩ ነይሩ :: ኣብ ታሪኽ ቃልሲና ብፍላይ ኣብቲ መጀመርያ እቲ ቃልሲ ኣብ ዕሸል ዕድሚኡ እናሃለወ ብዘይምንም መደንዘዚ ብናይ ሕክምና

መሳርሒ ተጠቂምካ ዘይኮንስ ቡቲ ኩልና እንፊልጦ መሳርሒ ሕርሻ መቁረቂ ኣም ጎዞም ኢዱ ተቆሪፁ። ናይ ብሓቂ ተገይሩ ድዩ? ሰብ ኮይኑስ ከምዕንፀይቲ ብሓቂን ይቁረፅ? እረ ዝእመን ተዛረቡ ኢሉ ዝሓትት ሰብ ኣይሰኣንን። ተሓተተ'ውን ንቡር እዩ። ይትረፍ ንዘይነበረ ንቲ ኣብኡ ዝተኸፈለ'ውን ተመሊሱ ዘገርም ፍፃመ ናይ ብሓቂ ሰሪሕናዮ ዲና ዙብል ግና ተገይሩ ኣብ እንዳ ተጋዳላይ ዝሰኣኖ የለን ። ይኸኣል'ምበር ኣይከኣልን ኣይፍለጥን ። እመኑ ኣይትእመኑ ተጋዳላይ ግና ገይሮም ንዕላማ ኢልካ ዘይኸፈል ዋጋ የለን ኢሉ ከፊልዎ። እስኪ ኩላትና ንሕሰብ ስፒል ወይ እሾኽ ወጊኣትና ክንደይ ንቅንዞ? ተጋዳላይ ግና ዘይሓለፎ ፀገም ታይ ኣሎ? ዘይተዘረበ'ምበር ዘይተገበረ ደሎ'ዩ ኢልካዶ ምሕፃር ይሓይሽ ይኸውን።

ኣረ ክንደይ ተጋዳላይ ዘይከፈሎ መስዋእቲ ታይ ኣሎ? ገሊፅካ ክውዳእ ድዩ? እዚ ኩሉ መስዋእቲ ንናይ ህዝቢ ትግራይ ነፃነት፣ ሰላም፣ ምንጋስ ሰናይ ምምሕዳርን ንምምፃእ ተባሂሉ ልዕሊ ዓቀን ዝተኸፈለ መስዋእቲ ብቃላት ዘይግለፅ መሪርን ወዲ ሰብ ክፀር ይክእል እዩ ተባሂሉ ዘይግመት ማንም ሰብ ይትረፍ ክትግብር ክሓልም ዘይኸእል ብጋሕዲ ግና ሙብዛሕትኡ ካብ ገጠር ዝመፀ ፊደል ዘይቆፀረ ወዲ ሓረስታይ እቲ ዝወሓደ ከዓ ብተነፃፃሪ ዝሓሸ ትምህርቲ ዝነበርን ናብራ ከተማ ዝለመደን ተምሃራይ ከተመታይ ኩሉ ግና ኣብ ዕስራታን ሰላሳታትን ዕድመ ዝምደብ ለግለግ መንእሰይ ህዝቢ ክሓልፈሉ ኢሉ ንታ ፍፁም ሙተካእታ ዘይብላ ሂወቱ ገቢሩ። ንዛ ብኩንትራት ዝተመደበት ዕድመ ወዲሰብ ምንም ተይጠዓመላ ንሓዋሩ ንናይ ህዝብታት ራህዋን ሰላምን ኢሉ ሂወቱ ዝገበረ ሃርበኛ ተጋዳላይ ዝብል ስያመ ምሃቡ ዝግባኡን ዝገልጹን እዩ። ካብኡ ንላዕሊ ካሊእ መግለጻ ተዝህሉ እውን ይግባኡ ብዘይምንም ኣፈላላይ ። ኣዶ ትግራይይቲ ከምዙይ ዝበለ ጅግና ወዲ ህዝቢ ወሊዳ ። ወሊደ ትበል ዋዕሮ ኣዶ ጅግና !! መዓዝ ሓደ ጥራሕ ካብ ስድራ ኣርባዕተ ሓሙሽተ ኣብ ገሊኡ ከምስድራ ወፊሩ ዝበዝሕ ኣይተመለሰን ግቡኡ ፈፂመ። ወለዲ ክሳብ ዝጥውርም ዝሰእኑ ልዕሊ ዓቀን መስዋእቲ ተኸፊሉ ኣብዙይ ተበቂሑ። ተጋዳላይ እንትበሃል እዙይ እዩ ትርጉሙ። ናይ ማን እዙይ ዘይተዘየመሉ፣ ዘይተደረፈሉ ፣ ዘይተዘረበሉኹን መን ክዝረበሉ? እዚ ጅግናን ሰራሒ ታሪኽ ዝኮነ ተጋዳላይ እዚ ስብእና እዙይ ክሕዝ ዝገበር ግና ንበይኑ ዝተዓደሎ ተራ ሃርበኛነትን ናይ ውግእ ድሌትን ወይውን ናይ ውግእ ህርፋን ስለዝነበሮ ዘይኮነስ ናይ ኩሉ መእሰሪኡን ናይ ዓወቱ ምሽጥርን ዝተሓንገጦ ፅኑዕ ህዝባዊ ዕላማን ኩሉ ነገር ንናይ ህዝቢ ረብሓ ቅድምያ ሂቡ ስለዝተቃለሰን ምኻኑ ግልፅን ግልፅን ኢዩ።

እሞኽ እዚ ታሪኽ ዝሰርሐ ተጋዳላይ እቲ ብሂወት ዘየለ ዝለዓለ ናይ ሂወት ዋጋ ዝኸፈለ ሓሊፉ ኣሎ። ንሱ ግቡእ ፈፂመ ሓሳቡ ዓፅዩ እዩ። ቢቃ ዝሕተቶ ነገር የብሉን። ኣብታ ዝነበረት መዋእል እታ ዝተሓተታ መሊሱ ካብ ሂወት ዝዓቢ ነገር የለን እሞ ታዝለዓለት ንሱ ዝውንና ሂወቱ ኣወፊዩ ። እቲ ቀንዲ ሕቶ እቲ ካብ ብሱል ጥረ ብኣጋጣሚ ዝተረፈ ሐዚ ብሂወት ዘሎ ኣብ ዝተፈለለየ ዓውደ ስራሕ ተዋፊሩ ዝሰርሕ ዘሎ ተጋዳላይን እቲ ኣብዚ መዋእል እዙይ ዘሎ መንእሰይ ወለዶን ነተን ናይ ተጋዳላይ ክብርታት ብዝግባእ ይወርስን ዶሎ? ዝብል ኩሉ በቢዘለዎ ኣልዒሉ ክምልስ ኣለዎ። እንተኣነሞ ተጋዳላይ እምበር ተጋዳላይ ብምንታይ'ም ክገልፀልካ ካብዙይ ንላዕላይ !! ዝብል ቃል ዝተሓንገጦ ህዝባዊ ዕላማ ክሳብ መጨረሻ ኣብ ሽቱኡ ንምብፃሕ ሓዝውን ኣብ መስመር ምግዳል ኣለኹ በሃላይ እዩ። በዙይ ኣንፃር ኩሉና በቢዝወፈርናሉ ሕድርናዶ ብግቡእ ንፍፁም ኣለና? ነብስና ንፈትሽ ብዝብል መልእኽተይ ተኸንብትኩዎ ይሓይሽ።

ዘልኣለማዊ ዝክሪ ንሰማእታትና !!!

- ✓ ተጋዳላይ ዝብል ዝተጠቀምኩሉ ቃል ንተባዕታይን ኣንስታይን ይታ ማዕረ ኣገላልፃ ከምዘለዎ ኣንበብተይ ክትርዱኡለይ የተሓሳስብ

ተጋዳላይ ፍሰጥ መረጃ